



राज्यपाल सचिवालय, बिहार  
(जन-सम्पर्क शाखा)  
राजभवन, पटना-800022

संख्या-23/2025

प्रेस-विज्ञप्ति

राज्यपाल ने डॉ० राजेन्द्र प्रसाद के निर्वाण दिवस  
के अवसर पर उन्हें नमन किया

पटना 28 फरवरी, 2025 :- माननीय राज्यपाल श्री आरिफ मोहम्मद खां ने भारत के प्रथम राष्ट्रपति देशरत्न डॉ० राजेन्द्र प्रसाद के 62वें निर्वाण दिवस के अवसर पर आयोजित राजकीय समारोह में महाप्रयाण घाट (बाँसघाट), पटना स्थित उनकी समाधि स्थल पर पुष्पचक्र अर्पित कर भावभीनी श्रद्धांजलि अर्पित की तथा समाधि की परिक्रमा कर उन्हें नमन किया।

कार्यक्रम में माननीय मुख्यमंत्री श्री नीतीश कुमार, माननीय उप मुख्यमंत्री श्री सम्राट चौधरी, जल संसाधन मंत्री श्री विजय कुमार चौधरी, परिवहन मंत्री श्रीमती शीला कुमारी एवं अन्य गणमान्य लोगों ने भी राजेन्द्र बाबू की समाधि पर उन्हें श्रद्धांजलि अर्पित की।

इस अवसर पर भारत की माननीय राष्ट्रपति श्रीमती द्रौपदी मुर्मू की ओर से राज्यपाल के परिसहाय, माननीय उप राष्ट्रपति श्री जगदीप धनखड़ की ओर से जिलाधिकारी, पटना एवं माननीय प्रधानमंत्री श्री नरेन्द्र मोदी की ओर से पटना के प्रमंडलीय आयुक्त ने देशरत्न डॉ० राजेन्द्र प्रसाद की समाधि पर पुष्पचक्र अर्पित कर श्रद्धांजलि अर्पित की।

इस अवसर पर बिहार सैन्य पुलिस द्वारा शोक-सलामी दी गई तथा उपस्थित सभी लोगों द्वारा मौन रखकर राजेन्द्र बाबू को श्रद्धांजलि दी गई।

.....